

Бо қарори Шурои олимоии
Донишгоҳи миллӣи Тоҷикистон
№ 6 аз «13» 01 соли 2017
қабул карда шудааст



**Низомномаи
баргузор намудани конгресс, конференсия, симпозиум ва
дигар чорабиниҳои илмӣ дар Донишгоҳи миллӣи Тоҷикистон**

I. Муқаррароти умумӣ

Низомномаи мазкур дар асоси Қонуни Ҷумҳурии Тоҷикистон «Дар бораи маориф», Қонуни Ҷумҳурии Тоҷикистон «Дар бораи таҳсилоти олии касбӣ ва таҳсилоти касбии баъд аз муассисаи олии таълимӣ», Қонуни Ҷумҳурии Тоҷикистон «Дар бораи фаъолияти илмӣ ва сиёсати давлатӣ оид ба илму техника», «Тартиби гузаронидани конференсияҳо, семинарҳо, симпозиумҳо ва дигар чорабиниҳои илмӣ дар муассисаҳои таҳсилоти олии касбии Ҷумҳурии Тоҷикистон», «Оинномаи Донишгоҳи миллӣи Тоҷикистон» таҳия гардида, қоидаҳои ташкил ва гузаронидани конгресс, симпозиум, конференсия, семинар, мизи гирд ва дигар чорабиниҳои илмии Донишгоҳи миллӣи Тоҷикистонро муқаррар мекунад.

1.1. Конгресс, конференсия, симпозиум, семинар, мизи гирд ва ф. (минбаъд: чорабиниҳои илмӣ) дар Донишгоҳи миллӣи Тоҷикистон барои густариши дастовардҳои навтарини илмӣ, муаррифсозии натиҷаҳои нави илмӣ, муҳокимаи проблемаҳои мавҷуда дар соҳаҳои гуногуни илм, интишори адабиёти илмӣ, методӣ ва маълумотномавӣ, чопи нашрияҳои даврии илмӣ, аз ҷумла бо дарчи натиҷаҳои фаъолияти илмии кафедраҳои таҳассусию умумидонишгоҳӣ ва Институти илмӣ-таҳқиқотӣ, инчунин бо мақсади дастгирӣ ва рушди заманаи илмӣ-техникӣ, иттилоотӣ ва моддӣ-техникӣ гузаронида мешаванд.

1.2. Роҳбарии чорабиниҳои илмиро, ки дар Донишгоҳи миллӣи Тоҷикистон гузаронида мешаванд, кумитаи тадорукот таҳти роҳбарии муовини ректор оид ба илм амалӣ мегардонад.

1.3. Кумитаи тадорукот фаъолияти худро оид ба ташкили чорабиниҳои илмӣ дар асоси санадҳои меъёрии ҳуқуқии зерин ба роҳ мемонад:

- Конститутсияи Ҷумҳурии Тоҷикистон;
- Қонунҳои Ҷумҳурии Тоҷикистон «Дар бораи маориф», «Дар бораи таҳсилоти олии касбӣ ва таҳсилоти касбии баъд аз муассисаи олии таълимӣ», «Дар бораи фаъолияти илмӣ ва сиёсати давлатӣ оид ба илму техника»;

– Кодекси граждании Ҷумҳурии Тоҷикистон, қонунҳо оид ба ҳуқуқи муаллиф, патентҳо ва санадҳои меъёрии ҳуқуқии дигар оид ба моликияти зеҳнӣ;

– Тартиби гузаронидани конференсияҳо, семинарҳо, симпозиумҳо ва дигар чорабинихои илмӣ дар муассисаҳои таҳсилоти олии касбии Ҷумҳурии Тоҷикистон;

- Оинномаи Донишгоҳи миллии Тоҷикистон;
- Фармоишҳои ректори Донишгоҳи миллии Тоҷикистон;
- Низомномаи мазкур.

1.4. Чорабинихои илмӣ дар Донишгоҳи миллии Тоҷикистон тибқи нақшашои зерин гузаронида мешаванд:

– Нақшай баргузории машваратҳои илмӣ, конференсия, симпозиум, анҷуман ва семинарҳо, ки дар ДМТ, Вазорати маориф ва илми Ҷумҳурии Тоҷикистон, Вазорати рушди иқтисод ва савдои Ҷумҳурии Тоҷикистон ва Ҳукумати Ҷумҳурии Тоҷикистон тасдиқ карда мешаванд;

1.5. Дар Донишгоҳи миллии Тоҷикистон ҳамасола, чун анъана, конференсияи ҷумҳуриявии илмӣ-назариявии ҳайати устодону кормандон ва донишҷӯён (ҳафтаи сеюм ва ҷоруми моҳи апрел), инчунин конференсияи умумии илмӣ-методии ҳайати устодону омӯзгорон (ҳафтаи сеюм ва ҷоруми моҳи ноябр) ба таври ҳатмӣ гузаронида мешаванд.

1.6. Чорабинихои илмии сатҳи байнамилалӣ ва ҷумҳуриявӣ дар Донишгоҳи миллии Тоҷикистон дар мувофиқа бо Вазорати рушди иқтисод ва савдои Ҷумҳурии Тоҷикистон, Вазорати маориф ва илми Ҷумҳурии Тоҷикистон ва дигар мақомоти даҳлдори давлатӣ гузаронида мешаванд (замимаи 3).

II. Тартиби омода кардаи ҳуччатҳо барои гузаронидани чорабинихои илмӣ

2.1. Тартиби ташкил ва баргузор намудани чорабинихои илмӣ дар марҳилаҳои зерин сурат мегирад:

а) аз тарафи ташаббускор (мудири кафедра ё сардори баҳш) барои гузаронидани чорабинихои илмӣ ба номи ректори донишгоҳ пешниҳод манзур мешавад (замимаи 1);

б) садорати факултетҳо, кафедраҳои умумидонишгоҳӣ ва Институти илмӣ-пажӯҳӣ ҳамасола нақшай баргузории чорабинихои илмиро то охири моҳи май ба шуъбаи ахбори илмӣ-техникии донишгоҳ пешниҳод менамоянд.

в) шуъбаи ахбори илмӣ-техникӣ ҳамасола тамоми чорабинихои илмии соҳторҳоро ба Нақшай баргузории чорабинихои илмии Донишгоҳи миллии Тоҷикистон ворид намуда, то моҳи июн барои тасдиқ ба Шӯрои олимони донишгоҳ пешниҳод менамояд (замимаи 2);

г) нақшай баргузории чорабинихои илмии Донишгоҳи миллии Тоҷикистон дар маҷмуъ ҳамасола то охири моҳи сентябр ба Вазорати рушди иқтисод ва савдои Ҷумҳурии Тоҷикистон ва Вазорати маориф ва илми Ҷумҳурии Тоҷикистон пешниҳод карда мешавад;

г) чорабинихои илмӣ тибқи мавзӯъ ва рӯзи тасдиқ гардидаи «Нақшай баргузории машваратҳои илмӣ ва илмӣ-техникӣ, конференсияҳо, симпозиумҳо, анҷуманҳо ва семинарҳо дар Донишгоҳи

миллии Тоҷикистон», ки аз тарафи Ҳукумати Ҷумҳурии Тоҷикистон тасдиқ гардидааст, баргузор мегардад. Сатҳи чорабиниҳои илмӣ тибқи Низомномаи мазкур (замимаи 3) муайян карда мешавад;

д) расонидани хизматҳои дигар (гизо, ҷойи либосовезӣ, таҷхизоти техниқӣ) аз тарафи кумитаи тадорукот тибқи шартнома амалӣ карда мешавад

2.2. Уҳдадориҳои шуъбаи ахбори илмӣ-техникии донишгоҳ барои гузаронидани чорабиниҳои илмӣ

а) сардори шуъбаи ахбори илмӣ-техникии донишгоҳ Накшай баргузории чорабиниҳои илмии пешниҳодшударо санҷида, барои тасдиқ ба раёсати донишгоҳ (ректор, муовини ректор оид ба илм) пешниҳод менамояд;

б) агар чорабиниҳои илмӣ дар вакти таълимӣ баргузор гарданد, пас рӯйхати синфҳонаҳо (аудиторияҳо), толорҳо ва вакти гузаронидани чорабиниҳои илмӣ бо сардори раёсати таълим ҳамоҳанг карда мешавад;

в) дар сурати аз муҳлати нишондодашуда дер пешниҳод шудани ҳуҷҷатҳо аз ҷониби соҳторҳо тасдиқи пешниҳод ва амалӣ кардани он чорабиниҳои илмӣ бо муовини ректор оид ба илм ҳамоҳанг карда мешаванд;

г) шуъбаи ахбори илмӣ-техникии донишгоҳ ва роҳбари кумитаи тадорукот барои ташкили чорабиниҳои илмӣ ва иҷрои талаботи бехатарии техниқӣ масъул аст.

III. Уҳдадориҳои кумитаи тадорукот оид ба баргузор иамудаии чорабиниҳои илмӣ

3.1. Барои гузаронидани чорабиниҳои илмӣ тартиби намунавии корҳои зерин муқаррар карда мешавад:

а) омода ва ирсоли номаҳои иттилоотӣ ба иштирокчиёни имконпазир;

б) номаҳои иттилоотӣ бояд фарогири маълумоти зерин бошанд: номи чорабиниҳои илмӣ, шакл, муҳлат ва ҷои гузаронидани онҳо, таърихи рӯз, шахси масъул (рӯйхати аъзои кумитаи тадорукот), телефонҳо барои тамос, сурогаи электронӣ, нишонии котиботи чорабиниҳои илмӣ, ҳаҷми пардоҳти ташкилӣ барои иштирок дар чорабиниҳои илмӣ, реквизитҳои пардоҳтии ташкилот, қоидаҳои тартиб додани тезисҳо (мақолаҳо), маъруғаҳо ва иттилооти дигари зарурӣ.

3.2. Маводи конференсияҳои байналмилалӣ ва ҷумҳурияйӣ пас аз ҷамъоварӣ ва таҳрири комил аз ҷониби кумитаи тадорукот то 10 рӯз пеш аз баргузории конференсия чоп карда мешавад. Ҳамаи маъруғаҳои конференсия, ки ба шакли мақола ба чоп тавсия мешаванд, барои ворид намудан ба индекси иқтибосҳои илмии Русия (РИНЦ) дорои аннотатсия ва калидвожаҳо ба забонҳои тоҷикӣ, русӣ ва англисӣ бошанд. Маводи конференсияҳои сатҳи байналмилалӣ на кам аз 50 ва сатҳи ҷумҳурияйӣ на кам аз 30 мақоларо дар бар мегирад.

3.3. Байни раёсати донишгоҳ ва ташабbusкор оид ба хизматрасонӣ дар чорабиниҳои илмӣ, ки барои гузаронидани онҳо зарурат вуҷуд

дорад, шартнома баста шуда, сардори шуъбаи ахбори илмӣ-техникӣ онро бо муовини ректор оид ба илм, сармуҳосиб, сардорони соҳторҳои ҳукуқӣ ва ба нақшагириву молиявӣ ҳамоҳанг месозад;

3.4. Нусха аз маҷмӯи ҳуҷҷатҳо ва нусхай шартнома барои гузаронидани чорабинихои илмӣ дар кумитаи тадорукот ва асли шартнома дар муҳосиботи дошишгоҳ нигоҳ дошта мешавад.

IV. Маблагузорӣ

Маблагузории чорабинихои илмӣ аз ҳисоби маблагҳои Донишгоҳи миллии Тоҷикистон, иштирокчиёни чорабинихои илмӣ ё аз ҳисоби маблагҳои дигаре, ки тибқи қонунгузории амалкунандаи Ҷумҳурии Тоҷикистон манъ карда нашудааст, амалӣ карда мешавад.

V. Тартиби ворид намудани тағиیرу иловахо ба Низомномаи баргузор намудани конгресс конференсия, симпозиум ва дигар чорабинихои илмӣ дар Донишгоҳи миллии Тоҷикистон

Тағииру иловахо ба Низомномаи баргузор намудани чорабинихои илмӣ дар Донишгоҳи миллии Тоҷикистон дар асоси талаботи Низомномаи мазкур бо қарори Шӯрои олимони донишгоҳ ворид карда шуда, аз ҷониби ректор тасдиқ карда мешавад.

Замимаи 1.

Пешниҳод барои дохил намудани чорабинихои илмӣ ба нақшай чорабинихои илмии донишгоҳ

1.	Шакл, ном ва сатҳи чорабинии илмӣ
2.	Шаҳси масъул барои гузаронидани чорабинии илмӣ (индекс, нишонӣ, телефон, факс, e-mail)
3.	Вақт ва таърихи гузаронидани чорабинии илмӣ (таърихи рӯз, моҳ, сол ва микдори рӯзҳои баргузорӣ)
4.	Ҷойи гузаронидани чорабинии илмӣ-амалӣ (микдори толорҳо, ҷойҳои дигар)
5.	Микдори иштирокчиёни чорабинии илмӣ-амалӣ (ҳамагӣ, аз ҷумла, аз шаҳрҳо ё давлатҳои дигар)
6.	Аъзои кумитаи тадорукоти чорабинии илмӣ
7.	Иштироки намояндагони мақомоти ҳокимиyaти давлатии Ҷумҳурии Тоҷикистон, мақомоти ҳокимиyaти маҳаллӣ
8.	Иштироки намояндагони байналмилалӣ (агар дар нақша бошад)
9.	Манбаи маблагузории чорабинии илмӣ

Шаҳси масъули ташкили чорабинии илмӣ

Вазифа

*Имзо
Таърихи рӯз*

Ному насаб

Замимаи 2.

№	Номгӯи чорабинихо	Макони гузаронидани чорабинӣ ва масъулони он	Вақти баргузорӣ (моҳ), давомнокӣ (рӯз)	Шумораи иштирокчиён	Вазорату муассисаҳое, ки дар кори ҷаласа иштирок мекунанд

Замимаи 3.

Шакли чорабинихои илмӣ ва ҳусусиятҳое, ки сатҳи онҳоро муайян мекунанд

1. Шакли чорабинихои илмӣ

Чорабинихои илмӣ дар ҷунун шаклҳо ташкил карда мешаванд:

- **конгресс** – ҳамоиши бузург одатан дар бораи масъалаҳои аҳамияти байналмилалӣ дошта;
- **анҷуман** – ҳамоиш (съезд)-и намояндагони ин ё он ташкилотҳо, гурӯҳҳо, инчуни шахсони алоҳида, олимон барои муҳокимаи масъалаҳои сатҳи минтақавӣ ё умуниҷумхурияйӣ;
- **конференсия** – машварати бузурги намояндагони ин ё он ташкилотҳо, гурӯҳҳо, инчуни шахсони алоҳида, олимон барои муҳокимаи масъалаҳои муайян;
- **симпозиум** – машварат, конференсия оид ба масъалаи маҳсуси илмӣ;
- **форум** – ҳамоиши бонуфузи оммавӣ, анҷуман;
- **семинар** – шакли машгулиятҳои гурӯҳӣ оид ба ин ё он проблемаҳои илмӣ, таълимӣ ва проблемаҳои дигар, аз тарафи иштирокчиён муҳокима шудани маърӯза, гузоришҳои қаблан омодашуда;
- **машварат** – ҷаласа, ҳамоиш, ки ба муҳокимаи ин ё он масъалаи маҳсус бахшида шудааст;
- **мизи гирд** – шакли муҳокимаи ин ё он проблема, ки дар он баранда моҳияти проблема, нуктаҳои назари муҳталиф ва роҳҳои ҳалли онро муайян карда, сипас ба иштирокчиён имкон медиҳад (одатан ба қаблан омодашудагон), ки андешаҳои худро баён намоянд ва суханронии онҳоро тафсир мекунад;
- **мастер-класс** – намоиши ин ё он технология ва ё маҳорат аз тарафи устоде, ки дар қасби худ маҳорати хуб дорад;
- **тренинг** – семинаре, ки дар он тавассути машгулиятҳои амалий дикқати асосӣ ба коркард ва ё таҳқими ин ё он малака дар шунавандагон равона карда мешавад.

1. Аломатҳои муайянкунандай сатҳи чорабиниҳои илмӣ

Сатҳи чорабиниҳои илмӣ вобаста ба як ё якчанд аломатҳои дар поён номбаршуда муайян карда мешавад.

- Чорабинии илмӣ дар мавридҳои зерин «байналмилалӣ» ҳисобида мешавад:

- а) ҳаммуассисони чорабинӣ шахсонии ҳуқуқии хориҷӣ бошанд;
- б) иштирокчиён на камтар аз ду давлат бошанд.

- Чорабинии илмӣ дар мавридҳои зерин «бо иштироки намояндагони байналмилалӣ» ҳисобида мешавад:

- а) дар маводи чорабинӣ тезисҳои муаллифони хориҷии на камтар аз ду давлат ҷоп шудааст;

- б) иштирокчиёни хориҷӣ на камтар аз як давлат бошанд.

- Чорабинии илмӣ дар мавридҳои зерин сатҳи «ҷумхурияйӣ» ҳисобида мешавад, агар:

- а) иштирокчиён намояндаи на камтар се минтақаи Ҷумхурии Тоҷикистон бошанд;

- б) ҳаммуассисони чорабинӣ шахсони ҳуқуқӣ бошанд.

- Чорабинии илмӣ дар мавридҳои зерин сатҳи «умумидонишгоҳӣ» (ё «дохилидонишгоҳӣ») ҳисобида мешавад:

- а) ҳаммуассисони чорабинӣ намояндагони кафедраҳои муҳталифи муассисаи таҳсилоти олии касбӣ мебошанд;

- б) ба қумитаи тадорукоти чорабинии илмӣ на камтар аз як нафар иштирокӣ аз кафедраи дигар дохил мешавад.

Муовини ректор
оид ба илм



Саифармамадов С. М.

Сардори шуъбаи ахбори
илмӣ-техникии донишгоҳ



Рустам Н.

Раиси қумитаи
иттифоқи касабаи донишгоҳ



Раҷабов Т. Р.

Сардори шуъбаи
таъминоти ҳуқуқии донишгоҳ



Муминов Н. И.